

• مولانا فضل اظمیٰ صاحب ایم اے

ابو العباس المبرد

○
المبرد پیر کے روز عید الاضحیٰ کے دن ۳۱۵ھ میں پیدا ہوئے۔ ان کا نام محمد، کنیت ابو العباس اور شجرۂ نسب اس طرح ہے۔

محمد بن یزید بن عبد الاکبر بن عمیر بن حسان بن سلیمان بن سعد بن عبد اللہ بن زید بن مالک بن حارث بن عامر بن عبد اللہ بن بلال بن عوف بن اسلم ہے اور اسلم ثمال بن احجن بن کعب بن حارث بن کعب بن عبد اللہ بن مالک بن نصر بن الاسد بن غوث ہے۔ المبرد اپنے جد اعلیٰ ثمال کی طرف انتساب کی بناء پر ثمالی اور نواز دے تعلق کی بناء پر اردی کہلاتے ہیں المبرد ان کا لقب ہے اور یہ راء کے فہم اور کسرہ دونوں طریقوں سے پڑھا جاتا ہے۔

ابو العباس اپنے نام کی بجائے لقب سے زیادہ مشہور ہوئے۔ ان کے لقب کی وجہ کے بارے میں علماء کے مختلف اقوال ہیں ایک قول تو وہ ہے جس کو ابن خلکان نے وفيات الاعیان میں حافظ ابو الفرج ابن الجوزی کی کتاب اللقب سے نقل کیا ہے کہ ابو العباس سے مبرد لقب

۱۔ وفيات الاعیان بذیل ترجمۃ المبرد۔ علامہ ابن خلکان نے بعض علماء کا یہ قول بھی نقل کیا ہے کہ المبرد کی پیدائش ۲۰۴ھ میں ہوئی طبقات المفسرین میں ان کی پیدائش ۲۱۶ھ میں بیان کی گئی ہے۔ مشہور قول جس کو اکثر علماء نے اختیار کیا ہے اس کے مطابق ان کی پیدائش ۲۱۰ھ ہی میں ہوئی۔

کے بارے میں دریافت کیا گیا تو انہوں نے بتایا کہ ایک دفعہ کو تو ال نے ہم نشینی کے لئے ان کو بلا بھیجا۔ ابو العباس کو تو ال کی ہم نشینی کو ناپسند کرنے کے سبب اس کے ہاں جانے کی بجائے اپنے استاد ابو حاتم کے گھر چلے گئے۔ پولیس کے آدمی ان کی تلاش میں ابو حاتم کے گھر پہنچے، ابو حاتم نے اپنے شاگرد کو جلدی سے پانی کے ایک خالی مٹکے میں چھپنے کے لئے کہا اور خود باہر جا کر تفتیشی پارٹی سے کہہ دیا کہ ابو العباس یہاں نہیں ہے۔ پولیس کے آدمیوں نے گھر کی تلاشی لینے پر اصرار کیا تو ابو حاتم ان کو اندر لے آئے۔ جب وہ ابو العباس کا سراخ لگانے میں ناکام ہو کر واپس چلے گئے تو ابو حاتم اپنے شاگرد ابو العباس کو مخاطب کر کے کہنے لگے ”المبرد المبرد“ ابو حاتم کا ایسا کہنا ہی ان کے لقب المبرد کا سبب بنا۔

لقب کے بارے میں ایک اور وجہ بھی بیان کی جاتی ہے۔ اس کہ ابن خلکان نے وفيات الاعیان میں اشارۃً ذکر کیا ہے البتہ یا قوت حموی نے معجم الادباء میں اور سیوطی نے بغیۃ الوعاة میں تفصیلاً ذکر کیا ہے۔ یا قوت احمد سیوطی نے پہلی وجہ ذکر نہیں کی جس سے معلوم ہوتا ہے کہ ان کے نزدیک دوسری وجہ ہی اصل وجہ ہے اور یہ وجہ لقب اس طرح بیان کی گئی ہے کہ ابو العباس کے استاد ابو عثمان مازنی نے ”کتاب الالف واللام“ کے مشکل مقامات کے متعلق ان سے سوالات کئے ابو العباس بہت عمدہ جوابات دئے۔ اس پر وہ فرمانے لگے :- ”قم فانت المبرد ای المثبت للحق“

ان کے علاوہ بھی مبرد کے لقب کے اسباب بیان کئے جاتے ہیں لیکن اکثر علماء کے نزدیک وہ چند اہل قابل التفات نہیں۔

اساتذہ :

ان کے اساتذہ میں مشہور ترین ابو عثمان مازنی اور ابو حاتم سجتانی ہیں۔ یا قوت نے ابو عمر الجرمی کا نام بھی اساتذہ ذکر کیا ہے۔ ابن حجر عسقلانی نے عمارة بن عقیل اور میغرة کے نام بھی المبرد کے اساتذہ میں نقل کئے ہیں۔

المبرود اور ثعلب :

المبرود کے معاصرین میں سے جن صاحب کا تذکرہ المبرود کے حالات میں عموماً ملتا ہے وہ ان کے معاصر ابوالعباس احمد بن یحییٰ ثعلب ہیں۔

المبرود اور ثعلب کے درمیان کھینچا تانی رہتی تھی۔ البتہ حاضر جوابی، فصاحت و بلاغت اور تیزی و طراری کے سبب المبرود کا پلہ بھاری رہتا تھا اور اسی بنا پر ثعلب المبرود سے گفتگو کرنے سے گریز کیا کرتے تھے۔ یا قوت نے ذکر کیا ہے کہ ایک دفعہ المبرود کو خبر پہنچی کہ ثعلب نے ان کے بارے میں کچھ باتیں کہی ہیں اس موقع پر انھوں نے یہ شعر کہے :-

رَبِّ مَن يَغْنِيهِ حَالِي وَهُوَ لَا يَجْرِي بِبَالِي

قَلْبُهُ مَلَأَن مَنِّي وَفَوَادِي مَنَّهُ حَالِي

جب ثعلب کو ان اشعار کی اطلاع ملی تو انھوں نے جواب میں ایک لفظ تک نہ کہا

لَمْ يَقُلْ ثَعْلَبُ كَلِمَةً فِي جَوَابِهِ ۱

در حقیقت علوم و فنون میں کمال و سترس کے علاوہ المبرود فن مناظرہ میں یدِ طولیٰ رکھتے اس بات کی تائید زجاج کے اس بیان سے بھی ہوتی ہے جو اس نے ابوالعباس کے ساتھ بغداد میں مناظرہ کے بعد دیا تھا۔ زجاج کے الفاظ ہیں :-

فَلَمَّا بَايَعْتَهُ الْجُمُعِيَّ بِالْحُجَّةِ وَطَالَبْنِي بِالْعِلَّةِ، وَالزَّمَنِي بِالزَّامَاتِ

لَمْ أَهْتَدِ إِلَيْهَا، فَاسْتَيْقَنْتَ فَضْلَهُ، وَاسْتَرْجَحْتَ عَقْلَهُ وَاخَذْتَ

فِي مَلَا زَمْتِهِ ۲

درس و تدریس :

ابوالعباس جب مسند تدریس پر رونق افروز ہوئے تو جلد ہی ان کے علم و فضل کا شہرہ دور دور

تک پھیل گیا۔ تشنگانِ علم دُور دُور سے سیرابی کے لئے ان کی خدمت میں حاضر ہونے لگے۔ ایک شاعر اسی صُورتِ حال کا نقشہ ان الفاظ میں کھینچتا ہے :-

یروح الیك انتاس حتی کانتهم بیابك فی اعلیٰ المنی والمحب

ایک شاعر طالبانِ علم کی راہنمائی ان الفاظ میں کرتا ہے -

ایا طالب العلم لا تجھلن وعذ بالمبرد او ثعلب

تجد عند هذین علم الوری فلا تک کالجمل الاجرب -

علوم الخلائق مقرونة بهذین فی الشرق والغرب

المبرد سے بے شمار لوگوں نے استفادہ کیا۔ خطیب بغدادیؒ ان کے تلامذہ میں سے چند ایک کے نام لینے کے بعد کہتے ہیں۔ ”و جماعة يتسع ذکرهم“

ان کے مشہور شاگردوں میں سے نفطیہ، اسماعیل صفار، ابو بکر محمد بن ابی الصولی، ابو علی الطوماری، ابو الحسن انخس اصغر، محمد بن الی الزہری، ابو عبد اللہ شحیمی، ابو جہل بن زیاد اور ابو عمرو غلام ثعلب ہیں۔

میرد کا علوم و فنون میں مقام :

ابو العباس علوم و فنون میں انتہائی بلند مرتبہ رکھتے تھے بغداد میں ”امام عربیت“ کی حیثیت سے جانے پہچانے جاتے تھے یا قوت لکھتا ہے :-

”کان امام العربیة ببغداد والیہا انتھی علمہا بعد طبقة البحرى والمازی“

۱۔ منقول از معجم الادباء جلد ۱۹

۲۔ منقول از وفيات الاعیان بذیل ترجمہ المبرد

۳۔ تاریخ بغداد جلد ۳ ص ۳۰

۴۔ منقول از معجم الادباء جلد ۱۹ ص ۱۱۲

المبرد، علم نحو میں بصریوں کے موید تھے اور ان کے مسلک کے متعلق ان کی معلومات کا دائرہ وسیع تھا۔ احمد بن کمال قاضی کے الفاظ میں

وكان في العلم بنحو البصريين فرداً له

خطيب بغدادی کے الفاظ میں المبرد

شيخ اهل النحو وحافظ علم العربية، كان عالماً فاضلاً

موثقاً بابه في الرواية، حسن المحاضرة، يفتح الاخبار، كثير النذور له

اسماعیل قاضی کے خیال میں ”ما سراى محمد بن يزيد مثله“

ان کمالات کے علاوہ، اللہ تعالیٰ نے ان کو بہت عمدہ حافظہ عطا کیا تھا، لوگ ان کی غیر معمولی وسعت معلومات دیکھ کر شک کرنے لگتے کہ شاید المبرد اپنی ہی طرف سے اشعار و نواذیر وضع کر لیتے ہیں نفظویہ، ان کے ایک شاگرد، ان کے حافظہ کی وسعت کی شہادت ان میں دیتے ہیں۔

ما رايت احفظ للاخبار بغیر اس ایندھن المبرد و ابی العباس الفراء

خطیب بغدادی ان کے حافظہ کے متعلق فرماتے ہیں :-

كان المبرد لعظم حفظه اللغة و تساعده فيها يتهم بالكذب

ابو العباس المبرد ہمہ گیر شخصیت کے مالک تھے، ایک طرف علم نحو میں امامت کے منصب پر فائز تھے، تو دوسری طرف ادب و بلاغت میں انتہائی بلند مرتبہ رکھتے تھے تفسیر و

حدیث و فقہ میں گہری نظر تھی۔ ان کے علم و فضل کی بنا پر مختلف شعراء نے ان کی مدح میں اشعار نظم کئے۔ چنانچہ ایک شاعر کہتا ہے :-

له منقول از تاریخ بغداد جلد ۳ ۱۷ تاریخ بغداد جلد ۳

۱۸ منقول از معجم الادباء جلد ۱۹

۲۰ منقول از معجم الادباء جلد ۱۶

۲۱ تاریخ بغداد جلد ۳

واذا قيل من الفتي كل الفتي
والمستضاء بعلمه وبرأيه
والشيخ والكله الكريم العنصر
وبعقله قلت ابن عبد الاكبر له
ایک دوسرا شاعریوں کہتا ہے :-

وانت الذی لا یبلغ المدح وصفه
واوتیت علما لا یحیط بکفہ
وان اظن المدح مع کل مطنب
علوم بنی الدنیا ولا علم تعلب له

تصانیف :

المبرد کی کئی ایک تصانیف میں ان کی مشہور ترین کتاب " الکامل فی اللغة والادب والنحو " ہے یا وقت کے الفاظ میں " ہوا شہر تصانیفہ "۔

اس کتاب کی شہرت اور مقبولیت کا اندازہ اس امر سے لگایا جاسکتا ہے کہ مولف کتاب کی وقت کے گیارہ سو سال بعد بھی یہ کتاب علماء اور طلباء کے حلقوں میں بڑے شوق و ذوق سے پڑھی و پڑھائی جاتی ہے۔ مدارس دینیہ اور یونیورسٹیوں میں اس کے مختلف اجزاء شامل ہیں اس کی قدر و منزلت کی اس سے وزنی اور ٹھوس دلیل کیا ہو سکتی ہے کہ ابن خلدون ایسا محقق مورخ کہتا ہے :-

سمعتنا من شیوخنا فی مجالس التعلیم ان اصول هذا الفن و ارکانه
اسر بعتا دواوین وھی ادب الکاتب لابن قتیبه و کتاب الکامل
للمبرد، و کتاب البیان والبتین للجاحظ، و کتاب النوادر لابن
علی القالی، و ما سوی هذا الاسر بعتا قتیع لھا و فرع عنھا کما
الکامل میں ابوالعباس نے احادیث، فیسح و بلیغ خطبتا، ضرب الامثال، اشعار اور لہجہ

۱۹ منقول از معجم الادباء جلد ۱۹

۲۰ " " " " " "

۲۱ معجم الادباء جلد ۱۹ اس ۱۲۱ کے مقدمہ میں ص ۵۵۳، ۵۵۴ مطبوعہ مصر

واقعتاً بیان کے ہیں۔ مصنف کا طریقہ یہ ہے کہ ایک حدیث، خطبہ، واقعہ یا حیند اشعار ذکر کرنے کے بعد مشکل الفاظ کی تشریح کرتے ہیں۔ شرح کے دوران الفاظ کے معانی کی وضاحت کے لئے قرآن کریم کی آیات، احادیث، روزمرہ اور اشعار سے استشادات پیش کرتے ہیں۔ بعض اوقات پیش آمدہ صرفی و نحوی مسئلہ کی بھی مثالیں وضاحت کرتے ہیں۔ بسا اوقات حدیث بیان کر کے متعلقہ فقہی مسائل کا استنباط کرتے ہیں الکامل کے مشتملات اور طریق تالیف کے بارے میں خود مصنف فرماتے ہیں :-

”هَذَا كِتَابُ الْفَنَاءِ بِمَجْعِضٍ ضَرُوبًا مِنَ الْأَدَابِ، مَا بَيْنَ كَلَامٍ مَنْشُورٍ، وَشَعْرٍ مَرْصُوفٍ، وَمَثَلٍ سَائِرٍ، وَهُوَ عَطْفٌ بِالْغَتَا وَاخْتِيَارٌ مِنْ خُطْبَةٍ شَرِيفَةٍ وَرِسَالَةٍ بَلِيغَةٍ - وَالنِّيَّةُ أَنْ نَفْسُرَ كُلَّ مَا وَقَعَ فِي هَذَا الْكِتَابِ مِنْ كَلَامٍ مُسْتَغْلَقٍ، وَأَنْ نَشْرَحَ مَا يَعْزِضُ قَيْدَ مِنَ الْأَعْرَابِ شَرْحًا شَافِيًا، حَتَّى يَكُونَ هَذَا الْكِتَابُ بِنَفْسِهِ مُكْتَفِيًا“ ۱

المقتضب :

یہ ایک ضخیم کتاب ہے لیکن اس سے لوگوں نے استفادہ نہیں کیا یا تو اس کتاب کے بارے میں سمجھتے ہیں :-

اَکْبَرُ مُصْتَفَاتِهِ إِلَّا أَنَّهُ لَمْ يَنْتَفِعْ بِهِ أَحَدٌ ۲

اس کتاب کی شرح ابو الحسن الروانی نے کی اور ابو القاسم سعید نے تعلیق لکھی۔ کشف الظنون میں حاجی خلیفہ ۳ لکھتے ہیں :-

شرحہ ابوالحسن علی بن عیسیٰ الروانی المتوفی ۳۸۴ھ وعلق علی مشکلا

ادائلہ ابوالقاسم سعید بن سعید الفاروقی المتوفی ۳۹۱ھ ۳

۱ الکامل ص ۲۰۱ ۲ کشف الظنون ص ۱۴۹۳

۳ کشف الظنون ص ۱۴۹۳

المدخل فی النحو :

حاجی خلیفہ نے کشف الظنون میں المبرد کی تصنیفات میں سے ایک کتاب المقرب فی النحو کے نام سے ذکر کی ہے غالباً یہ ”المدخل فی النحو“ ہی کا دوسرا نام ہے۔ حاجی خلیفہ ہی لکھتے ہیں کہ خود المبرد نے اس کتاب کی ایک شرح بھی لکھی ہے۔ — وشرح حالہ ایضاً ۱۰۷۱ھ

طبقات النحویین البصریین :

اس موضوع پر قلم اٹھانے میں المبرد کو اولیت کا شرف حاصل ہے، حاجی طبری لکھتے ہیں :-
”اول من صف فیہ ابوالعباس محمد بن یزید المبرد“ ۱۰۷۱ھ

کتاب التعلیٰ والمراتی :

اس کتاب کے بارے میں المبرد نے دعویٰ کیا ہے کہ مراثی اور تعلیٰ دونوں کو ایک کتاب میں جمع کرنے کی سب سے پہلے انھوں نے ہی کوشش کی ہے۔
ڈاکٹر ذوالفقار علی ملک اپنے ایک مقالہ میں لکھتے ہیں :-
”تاریخ ادب پر مختلف کتابوں کی مدق گردانی سے ثابت ہوتا ہے کہ المبرد اپنے دعوے میں حق بجانب ہیں“ نیز لکھتے ہیں :-
”والمبرد کے بعد بھی متعدد ادباء نے تعلیٰ اور مراثی کے موضوع پر کتابیں تالیف کی ہیں۔ یوں محسوس ہوتا ہے کہ ان جملہ مستفین پر المبرد نے گہرا اثر ڈالا ہے۔“ ۱۰۷۱ھ
مذکورہ بالا کتابوں کے علاوہ المبرد کی کتابیں حسب ذیل ہیں :-

۱۰۷۱ھ کشف الظنون ص ۱۸۰۵ ۱۰۷۲ھ کشف الظنون ص ۱۰۷

۱۰۷۳ھ مقالہ بغدادیہ عربی میں مرثیہ اور تعزیه نگاری کی مختصر تاریخ ماہنامہ

- ۶- کتاب المقصور والممدود
۸- کتاب المذکر والمؤنث
۱۰- کتاب المحط والهجاء
۱۲- کتاب احتجاج القراء واعراب القرآن
۱۴- کتاب العبارة عن اسماء اللہ تعالیٰ
۱۶- کتاب الاسبویہ
۱۸- معنی کتاب سیبویہ
۲۰- کتاب الحروف
۲۲- کتاب التصريف
۲۴- کتاب القوافی
۲۶- قواعد الشعر
۲۸- کتاب شرح کلام العرب وتخلیص الفاظها ومزاوجة کلامها وتعزيب معانيها
۲۹- کتاب ما اتفقت الفاظها واختلفت معانيه في القرآن
۳۰- رسالة الکاملۃ
۳۲- کتاب الفاضل والمفضول
۳۴- کتاب الودشي
۳۶- ادب المجلس
۳۸- کتاب المماذج والمقايح
۴۰- کتاب قحطان وعدنان
۷- کتاب الاستشقاق
۹- معانی القرآن المعروف بالکتاب التام
۱۱- کتاب الانواء والازمنة
۱۳- کتاب الحروف فی معانی القرآن (الی سؤة ط)
۱۵- کتاب صفات اللہ عز وجل
۱۷- کتاب الزیادة المنترعة من کتاب سیبویہ
۱۹- جمع شواہد کتاب سیبویہ
۲۱- کتاب الاعراب
۲۲- کتاب العرودض
۲۵- کتاب البلاغة
۲۷- کتاب ضرورة الشعر
۳۱- الحجامع لم يتم
۳۳- الرياض المونقة
۳۵- کتاب الحث علی الادب والصدق
۳۷- کتاب الناطق
۳۹- کتاب اسماء الدواهي عند العرب
۴۱- شرح الفیض فی اللغة

وغیر ذلک

وفات: پیر کے روز ۲۸ ر ذو الحجہ ۲۸۶ھ کو بغداد میں فوت ہوئے۔ اے بقیہ ص ۲۲

اے ابن خلدان نے بعض علماء کا یہ قول بھی نقل کیا ہے کہ ان کی وفات ۲۸۵ھ میں ہوئی۔ معجم الادباء میں ہے کہ ان کی وفات شوال ۲۸۵ھ میں ہوئی۔ بعض علماء نے کہا کہ ان کی وفات ذی القعدہ ۲۸۵ھ میں ہوئی۔